



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. ઓસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઢો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, અલથાણ રોડ, સરસાણા, સુરત - ૩૮૫ ૦૦૭

ફોન નં. ૨૨૯૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૧૬/૦૭/૨૦૨૩

તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

For

(સેક્ટરી જનરલ)

ચેમ્બર ઓફ કોમર્સ દ્વારા પોલેન્ડ સ્થિત ભારતના ઓનર રી કોન્સુલ અને ઉદ્યોગકારો સાથે ઇન્ટરેક્ટીવ મિટીંગ મળી

પોલેન્ડ ખાતે ભારતથી નિકાસ અને નોકરીની તકો ઊભી કરવા માટે ચેમ્બર ઓફ કોમર્સ અને પોલેન્ડ વચ્ચે દ્વિપક્ષીય સંઘિઓ સાધી શકાય અને એમઓયુ કરી શકાય : પોલેન્ડ સ્થિત ભારતના ઓનર રી કોન્સુલ કાર્ટિક્યુ જોહરી

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા શુભવાર, તા. ૧૪ જુલાઈ ૨૦૨૩ના રોજ સવારે ૧૦:૦૦ કલાકે પોલેન્ડ સ્થિત ભારતના ઓનર રી કોન્સુલ કાર્ટિક્યુ જોહરી અને ઉદ્યોગકારો વચ્ચે મિટીંગનું આયોજન કરવામાં આવ્યું હતું. જેમાં સુરત સહિત સમગ્ર દક્ષિણ ગુજરાત અને પોલેન્ડ વચ્ચે દ્વિપક્ષીય વેપારને વધુ ગાઢ બનાવવા માટે ચર્ચા વિચારણા કરવામાં આવી હતી. આ મિટીંગમાં ચેમ્બરના પ્રમુખ રમેશ વધાસિયા, માનદુ મંત્રી નિખિલ મદ્રાસી, ગૃહ ચેરપર્સન ડૉ. બંદના ભણ્ણાચાર્ય, મેનેજિંગ કમિટી સભ્ય સંજ્ય પંજાબી તથા ઉદ્યોગ સાહસિકો ઉપસ્થિત રહ્યા હતા.

ચેમ્બર ઓફ કોમર્સના પ્રમુખ રમેશ વધાસિયાએ SGCCI ગ્લોબલ કનેક્ટ મિશન ૮૪ અંગે વિસ્તૃત માહિતી આપી હતી. તેમણે જણાવ્યું હતું કે, આ મિશન અંતર્ગત સુરત સહિત સમગ્ર ગુજરાતમાંથી એક્ષપોર્ટ વધારી શકાય તે માટેના પ્રયાસના ભાગ રૂપે ૮૪૦૦૦ જેટલા યુવા ટેલેન્ટેક આંતરિક્ન્યોર્સને જોડવામાં આવશે અને વિશ્વના જુદા-જુદા ૮૪ દેશોમાં વસ્તા ભારતીય યુવા ઉદ્યોગ સાહસિકોને ઓનબોર્ડ કરાશે.

આ ઉપરાંત ભારતની ૮૪ જેટલી ચેમ્બર ઓફ કોમર્સને તથા વિશ્વના ૮૪ દેશોની ચેમ્બર ઓફ કોમર્સને એક પ્લેટફોર્મ ઉપર લાવવામાં આવશે અને ઉદ્યોગકારોની સાથે સંવાદ યોજાશે. એવી જ રીતે ભારતના ૮૪ દેશોમાં કોન્સુલ જનરલને તેમજ ૮૪ દેશોના ભારત સિથત કોન્સુલ જનરલને જોડાશે અને તેઓના દેશો સાથે વ્યાપાર માટે જે કાયદા અને નિયમો છે તેના વિષે ઉદ્યોગકારોને માર્ગદર્શન આપી દિશા નિર્દેશ કરવામાં આવશે. જેના ભાગ રૂપે આજની મિટીગ મળી છે.

ઓનરરી કોન્સુલ કાર્તિક્ય જોહરીએ ઉદ્યોગકારોને જણાવ્યું હતું કે, પોલેન્ક મધ્ય અને પૂર્વ યુરોપની સાથે ભારતનો મોટો વ્યાપાર થાય છે અને ભારતની કેટલીક કંપનીઓએ ઇન્ફોર્મેશન ટેકનોલોજી તથા અન્ય ક્ષેત્રે રોકાણ પણ કર્યું છે. ભારતથી પોલેન્ક ખાતે જેની નિકાસ કરવામાં આવે છે તેમાં ટેક્ટાઈલ્સ, રાસાયણિક ઉદ્યોગના ઉત્પાદનો, મશીનરી અને યાંત્રિક ઉપકરણો, ઇલેક્ટ્રિકલ અને ઇલેક્ટ્રો -ટેકનિકલ સાધનો, ખાદ્ય સામગ્રી વગેરેનો સમાવેશ થાય છે. ઇન્ફોર્મેશન ટેકનોલોજી સંબંધિત સર્વિસિસ પણ લેવામાં આવે છે. વધુમાં પોલેન્કના જામનગરની સાથે ઘણા સારા સંપર્ક હોવાનું તેમણે જણાવ્યું હતું.

ભારતથી તેઓ બાંધકામ સામગ્રીના ભાગ રૂપે ટાઈલ્સની આયાત કરે છે. ઓટો મોબાઇલની સામગ્રીની આયાત કરવામાં આવે છે. આ ઉપરાંત પોલેન્કમાં લોકોને હિન્દી શીખવવામાં આવે છે, આથી હિન્દી શીખવનારાઓને ત્યાં ઘણી તકો છે. તેમણે પોલેન્ક ખાતે વિવિધ ચીજવસ્તુઓની નિકાસ અને નોકરીની તકો ઊભી કરવા માટે ચેમ્બર અને પોલેન્ક વચ્ચે દ્વિપક્ષીય સંધિઓ સાધી શકાય અને એમઓયું કરી શકાય તેમ જણાવ્યું હતું.

વધુમાં તેમણે જણાવ્યું હતું કે, તેઓ દ્વારા પોલેન્કમાં વિશેષ કાર્યક્રમોનું આયોજન અને સંકલન કરવામાં આવે છે. જેનો ઉદ્દેશ્ય ભારત દ્વારા તેની સંસ્કૃતિ અને તેના સમૃદ્ધ ઈતિહાસને પ્રોત્સાહન આપવાનો છે. પોલેન્કમાં લગભગ ૩૦થી ૪૦ હજાર ભારતીયો છે, જેમાંથી ૮ હજાર ભારતીય વિદ્યાર્થીઓ હોવાનું તેમણે જણાવ્યું હતું. પોલેન્કમાં ભારત માટે વ્યાપારની વિવિધ તકોની સંભાવનાઓ અંગે તેમણે ઉદ્યોગકારો સાથે વિસ્તૃત ચર્ચા કરી હતી.